



శతకసుధ

7. లెక్కకురాని కోరికల రీతులలో బడి మానవుండిటల్

మక్కువలన్ సృజించుచు నమాయకుడై సుడులన్ పదేపదే

యుక్కిరి బిక్కిరై తిరుగుచుండును గాని, విశిష్ట మార్గముల్

ద్రొక్కు తలంపులేశము కుదుర్కొననీయడె ? వేంకటేశ్వరా!

ప్రతిపదార్థం -

వెంకటేశ్వరా = పాపహరుడైన దేవా!, మానవుండు = మానవుడు, లెక్కకు రాని = లెక్కలేనన్ని,
కోరికల = కోరికలన్, రీతులలోన్ + పడి = విధానాలలో ములిగి, ఇటల్ = ఈ విధంగా, మక్కువలన్
= కోరికలను, సృజించుచున్న = కొత్త కొత్తగా కనిబెడుతూ, అమాయకుడై = మాయతెలియని వాడై,
పదే పదే = మరల మరల, సుడులన్ = సుడులలో, ఉక్కిరి బిక్కిరి + ఐ = ఉక్కిరి బిక్కిరి అయిపోతూ,
తిరుగుచుండును + కాని = తిరుగుతుంటాడు కాని, విశిష్టమార్గముల్ = మహత్తు కలిగిన దారులలో,
ద్రొక్కు = నడిచే, తలంపు = ఆలోచన, లేశము = కొద్దిగా అయినా, కుర్కొననీయడె = కుదురుగా
నిల్చుడు కదా !

8). ఆకలి దప్పులన్ వనట నందిన వారికి పట్టెడన్నమో

శాకమో, నీరమో యిడి, ప్రశాంతుల జేసిన సర్వపుణ్యముల్

చేకురు, నీవుమెచ్చెదవు, శ్రేయము, ప్రియమటంచు నెంతయున్

బాకవరాంజనేయ! ఖలభంజన ! సాధుజనానురంజనా!

ప్రతిపదార్థం -

ఖలభంజన! = పాపులను సంహరించేవాడా!; సాధుజన + = సజ్జనులను సంతోషపెట్టే వాడా; బాకవర
+ ఆంజనేయ = బాకవర ఆంజనేయా !; ఆకలిదప్పులన్ = ఆకలిదప్పికలతో; వనట = వేదన ;
చెందినవానికి = చెందేవారికి; పట్టెడు + అన్నమో = పట్టెడంత అన్నమో; శాకమో = కూరలో; నీరమో =
మంచినీరో ; ఇడి = ఇచ్చి; ప్రశాంతులన్ చేసిన = సంతృప్తిపరిస్తే; సర్వపుణ్యముల్ = సమస్త పుణ్యాల
ఫలం ; చేకురు = దక్కుతుంది; నీవు = నీవు; శ్రేయము + అంటుచున్ = వారికి శ్రేయము కలగాలని;
ఎంతయున్ = ఎంతో; మెచ్చెదవు = మెచ్చుకుంటావు కదా ! భావం - బాకవరంలో వెలసిన ఓ
ఆంజనేయా! ఆకలి దప్పికలతో అలమటించేవారికి ఒకంత అన్నం, కూరా, మంచినీరిచ్చి ఆదరించిన
వారిని నీవు ఎల్లవేళలా వారి మేలు కోరుతూ ఎంతో మెచ్చుకుంటావు కదా !